

हमने बच्चों को सुविधाएं दीं संस्कार नहीं -सीईओ अर्गल

ग्वालियर,न.सं.। हमने बच्चों को सुविधाएं तो दे रहे हैं, लेकिन हम उन्हें संस्कार नहीं दे पा रहे। ऐसे में आनंद संस्थान द्वारा आम जन के साथ-साथ बच्चों को भी सकारात्मकता व आनंद का रास्ता बताया जा रहा है। यह बात राज्य आनंद संस्थान के सीईओ अखिलेश अर्गल ने भोपाल वाल्मी ट्रेनिंग सेंटर में आयोजित आनंदम सहयोगी की रिफ्रेशर ट्रेनिंग में कही। इसमें प्रदेश भर से 48 लोगों को आमंत्रित किया गया। राज्य आनंद संस्थान के निदेशक प्रवीण गंगराड़े ने अल्पविराम को सुखी जीवन का सूत्र बताया। ट्रेनिंग कार्यक्रम के आयोजन में आनंद संस्थान के प्रदीप महतो,जितेश श्रीवास्तव, मुकेश करुआ का विशेष सहयोग रहा। इसमें ग्वालियर से आनंदम सहयोगी अंशुमान शर्मा व आनंदम सहयोगी हेमंत त्रिवेदी शामिल रहे। जिन्हें राज्य आनंद संस्थान के निदेशक प्रवीण गंगराड़े व निदेशक इंद्रपाल सिंह, आनंद संस्थान के सलाहकार सत्यप्रकाश आर्य,मनु दीक्षित ने सर्टिफिकेट प्रदान किया।